

## තල් සංවර්ධන මණ්ඩලය 2010

### 1. මූල්‍ය ප්‍රකාශන

#### 1.1 මතය

මාගේ පරීක්ෂණයෙන් පෙනී යන අන්දමට සහ මට සපයන ලද උපරිම තොරතුරු සහ පැහැදිලි කිරීම් අනුව තල් සංවර්ධන මණ්ඩලය 2010 දෙසැම්බර් 31 දිනෙන් අවසන් වර්ෂය සඳහා නිසි ගිණුම් වාර්තා පවත්වා ඇති බවත්, මෙම වාර්තාවේ 1.2 ඡේදයේ දක්වා ඇති කරුණුවලින් මූල්‍ය ප්‍රකාශනවලට වන බලපෑම හැර 2010 දෙසැම්බර් 31 දිනට තල් සංවර්ධන මණ්ඩලයේ ක්‍රියාකාරීත්වය පිළිබඳ තත්ත්වය සහ එදිනෙන් අවසන් වර්ෂය සඳහා එහි මෙහෙයුම් කටයුතුවල මූල්‍ය ප්‍රතිඵල හා මුදල් ප්‍රවාහ සත්‍ය හා සාධාරණ ලෙස දැක්වෙන අයුරින් ශ්‍රී ලංකා ගිණුම්කරණ ප්‍රමිතීන්ට අනුකූලව මූල්‍ය ප්‍රකාශන පිළියෙල කර ඇති බවත් මා දරන්නා වූ මතය වේ.

#### 1.2 මූල්‍ය ප්‍රකාශන පිළිබඳ අදහස් දැක්වීම

##### 1.2.1 ශ්‍රී ලංකා ගිණුම්කරණ ප්‍රමිත (ශ්‍රී.ලං.ගි.ප්‍ර.)

පහත නිරීක්ෂණයන් කරනු ලැබේ.

(අ) අඛණ්ඩව භාවිතයට ගනු ලැබූ පොත් අගය ශුන්‍ය වූ ස්ථාවර වත්කම්වල වටිනාකම ශ්‍රී ලංකා ගිණුම්කරණ ප්‍රමිත අංක 18 ප්‍රකාරව ප්‍රත්‍යාගණනය කර ගිණුම්වල දක්වා නොතිබුණි.

(ආ) මණ්ඩලය සමාලෝචිත වර්ෂයේදී රු. 2,497,250 ක මුදලට බීජ මිලදී ගෙන තිබුණි. කෙසේ වුවත් ශ්‍රී ලංකා ගිණුම්කරණ ප්‍රමිත අංක 32 ප්‍රකාරව ලාභාලාභ ගිණුමෙන් ඉවත් කිරීමට බීජ ජීව විද්‍යාත්මකව පරීක්ෂා කර නොතිබුණි.

(ඇ) තල් සංවර්ධන මණ්ඩලය නිෂ්පාදන කටයුතුවල නිරත වී සිටි නමුත් ශ්‍රී ලංකා ගිණුම්කරණ ප්‍රමිත අංක 05 ප්‍රකාරව වෙන් වෙන් වශයෙන් විස්තරාත්මකව තොග වටිනාකම ගණනය කර නොතිබුණි.

### 1.2.2 ගිණුම්කරණ අඩුපාඩු

පහත සඳහන් ගිණුම්කරණ අඩුපාඩු විගණනයේදී නිරීක්ෂණය විය.

- (අ) සමාලෝචිත වර්ෂය සඳහා ධාජනය නගර සභාවට ගෙවිය යුතු වර්ෂනම් හා බදු තහවුරු කර ගිණුම් වලට ගෙන නොතිබුණි.
- (ආ) තල් සංවර්ධන මණ්ඩලය විසින් ධාජනය විශ්ව විද්‍යාලය වෙත තැන්පත් කර තිබූ රු. 61,420 ක මුදලක් ගිණුම්වලට ගෙන නොතිබුණි.
- (ඇ) තිකම් ස්කාගාර ව්‍යාපෘතියෙහි ආදායම් හා වියදම් නිගමනය කර මූල්‍ය ප්‍රකාශනයන්හි වෙන් වශයෙන් හෙළිදරව් කර නොතිබුණි.
- (ඈ) රු. 2,340,000 ක් වූ කුලී අදායමක් වෙන් වශයෙන් ගිණුම් වලට ගෙනවීම වෙනුවට කුලී වියදමට එරෙහිව හිලව් කර තිබීමේ ප්‍රතිඵලයක් ලෙස කුලී ආදායම මෙන්ම කුලී වියදම්ද අඩුවෙන් දක්වා තිබුණි.
- (ඉ) රු. 146,818 ක් වූ බැංකු ගාස්තු ගිණුම්වලට ගෙන නොතිබුණි.

### 1.2.3 මූල්‍ය ප්‍රකාශනවල අනුචිත හෙළිදරව් කිරීම්

මූල්‍ය ප්‍රකාශනවල පහත සඳහන් අනුචිත හෙළිදරව් කිරීම් නිරීක්ෂණය විය.

- (අ) ගිණුම්වල දැක්වෙන තොග වටිනාකම්වල රු. 480,199 ක පිරිවැය වූ හානිවූ හා වලනය නොවන තොග ඇතුළත් වී තිබුණි.
- (ආ) කරෙයිනගර් හි පිහිටි රු. 2,787,681 ක පිරිවැය වූ කර්මාන්ත සංකීර්ණ ගොඩනැගිල්ල හා බෙල්ෆ් හි පිහිටි රු. 1,131,225 ක පිරිවැය වූ ෆයිබර් මධ්‍යස්ථානය ගොඩනැගිලි ගිණුමට ප්‍රාග්ධනිත කර තිබුණි. කෙසේ වුවත් ඉඩම්වල අයිතිය මණ්ඩලය සතු නොවීය.
- (ඇ) පර්යේෂණ හා සංවර්ධන වියදම් සහ වෙනත් මෙහෙයුම් වියදම්වල එකතුවක් වූ රු. 1,096,661 ක මුදල නිශ්චිත කාල පරිච්ඡේදය සඳහා වෙන්කර ඒ අනුව කපාහැරීම් වෙනුවට එම මුදල පුනරාවර්තන වියදම් ලෙස සලකා තිබුණි.

(ඇ) පුළුල් කිරීම වෙනුවෙන් දරා තිබූ රු. 13,836,894 ක් වටිනා මූලධන වියදම් පනවාටර්තන වියදම් ලෙස සලකා තිබුණි.

(ඉ) මූල්‍ය ප්‍රකාශනවල දැක්වෙන ස්ථාවර වත්කම්වල හානි වූ තොග වියයන් 632 ක් ඇතුළත් වී තිබුණි.

#### 1.2.4 ලැබිය යුතු හා ගෙවිය යුතු ගිණුම්

---

පහත නිරීක්ෂණයන් කරනු ලැබේ.

(අ) පිළිවෙලින් එකතුව රු. 2,716,936 ක හා රු. 6,140,961 ක සඳහා ණයගැතියන්ගෙන් හා ණයගිම්යන්ගෙන් සනාථ කිරීම් ලබාගෙන නොතිබුණි. තවද එය නියමිත කාලයේදී අයකර ගැනීමට හෝ නිරවුල් කිරීමට හෝ කටයුතු කර නොතිබුණි.

(ආ) එකතුව රු. 51,240 ක් වූ සේවක ණය සහ අත්තිකාරම් පසුගිය වර්ෂ කිහිපයක සිට හිඟව තිබුණු අතර ඒ සම්බන්ධයෙන් පසුපරම් කටයුතු සිදු කර නොතිබුණි.

(ඇ) 2008 වර්ෂයේදී තනතුරින් ඉල්ලා අස්වූ පාලක සභාවේ සාමාජිකයෙකුගෙන් අයවිය යුතු රු. 53,730 ක මුදල 2011 ජුනි 30 වනවිටත් අයකර ගෙන නොතිබුණි.

(ඈ) වාසය කර 1999 දී අත්හරින ලද රත්මලානේ පිහිටි ගොඩනැගිල්ලක් වෙනුවෙන්, තැන්පත් කරන ලද රු. 75,000 ක කුලිය අයකර ගෙන නොතිබුණි. මෙය අයකර ගැනීම සැක සහිතය.

(ඉ) කුලියට ගෙන තිබූ කොළඹ කාර්යාල ගොඩනැගිල්ලේ කොටසක් එවකට පැවති සමාජ සේවා අමාත්‍යාංශය වෙත උප බදු දී තිබුණි. කෙසේ වෙතත් මේ සම්බන්ධයෙන් වූ හිඟ කුලී රු. 1,220,000 ක් වූ මුදල 2011 ජුනි 30 දින වනවිටත් අදාළ පාර්ශවයන්ගෙන් අයකරගෙන නොතිබුණි.

#### 1.2.5 විගණනය සඳහා සාක්ෂි නොවීම

---

සනාථ කිරීම්, ස්ථාවර වත්කම් ලේඛනය, භෞතික සමීක්ෂණ වාර්තා, පරිඝනක හා උපාංගවලට අදාළ ලේඛන, කුලී ගිවිසුම්, කාල විශ්ලේෂණ, විස්තරාත්මක උපලේඛන ආදිය නොමැතිවීම හේතුවෙන් එකතුව රු. 98,855,051 ක් වූ ගිණුම් වියයයන් විසි නවයක් විගණනයේදී සතුටුදායක ලෙස සන්නිරීක්ෂණය කිරීමට නොහැකි විය.

### 1.2.6 නීති, රීති, රෙගුලාසි සහ කළමනාකරණ තීරණවලට අනුකූල නොවීම

---

පහත සඳහන් නීති, රීති රෙගුලාසි හා කළමනාකරණ තීරණවලට අනුකූල නොවීමේ අවස්ථා විගණනයේදී නිරීක්ෂණය විය.

#### (අ) පනත්

- (i) 1971 අංක 38 දරන මුදල් පනතේ 11 (ආ), 12, 13(5), 13(5)(ආ) සහ 14(3) වගන්ති
- (ii) 1983 අංක 12 දරන පාරිතෝෂික ගෙවීම් පනත
- (iii) 2006 අංක 10 දරන දේශීය අදායම් පනතේ 153 වගන්තිය
- (iv) 2009 අංක 09 දරන ජාතිය ගොඩනැගීමේ බදු පනත

#### (ආ) මුදල් රෙගුලාසි

අංක 71(ආ), 110, 135, 138, 139, 177, 321(2)(ඇ), 751, 756, 846 සහ 959.

#### (ඇ) ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආයතන සංග්‍රහය

- (i) VIII පරිච්ඡේදයේ 03 හා 10 වගන්ති
- (ii) XIV පරිච්ඡේදයේ 03 වගන්තිය

#### (ඈ) ශ්‍රී ලංකා ගිණුම්කරණ ප්‍රමිතීන් (ශ්‍රී.ලං.ගි.ප්‍ර)

අංක 03, 05, 16, 18 සහ 32

#### (ඉ) වක්‍රලේඛ

- (i) 2003 ජූනි 02 දිනැති අංක පීර්ඩී/12 දරන රාජ්‍ය ව්‍යාපාර දෙපාර්තමේන්තු වක්‍රලේඛය
- (ii) 2007 ජනවාරි 18 දිනැති අංක 03 දරන එකතුකළ අගය මත බදු (වැට්) වක්‍රලේඛය

## 2. මූල්‍ය හා මෙහෙයුම් සමාලෝචනය

---

### 2.1 මූල්‍ය ප්‍රතිඵල

---

ඉදිරිපත් කරන ලද මූල්‍ය ප්‍රකාශන අනුව සමාලෝචිත වර්ෂය සඳහා මණ්ඩලයේ වැඩ කටයුතුවල මූල්‍ය ප්‍රතිඵලය, පුනරාවර්තන වියදම සඳහා රජයෙන් ලැබුණ රු.53,500,000 ක ප්‍රදානය ගණන් ගැනීමෙන් පසු රු. 14,415,133 ක ශුද්ධ පාඩුවක් වූ අතර ඊට අනුරූපීව

ඉකුත් වර්ෂයේ පුනරාවර්තන වියදම සඳහා රජයෙන් ලැබුණු රු. 53,000,000 ක් වූ ප්‍රදානය ගණන් ගැනීමෙන් පසු ශුද්ධ පාඩුව රු. 9,644,685 ක් විය. ඒ අනුව මූල්‍ය ප්‍රතිඵලයේ රු. 4,770,488 ක තවදුරටත් පිරිහීමක් දැක්වුණි.

සමාලෝචිත වර්ෂයේදී පුද්ගලික පඩිනඩි, ගිවිසුම් ගත සේවාවන් හා සැපයීම් සහ පාරිභෝජ්‍ය ද්‍රව්‍ය වලට අදාළ වියදම් පිළිවෙලින් රු. 3,327,797, රු. 1,621,429 සහ රු. 6,038,112 කින් ඉහළයාම මෙම ශුද්ධ පාඩුවේ වැඩිවීමට හේතුවී තිබුණි.

## 2.2 මෙහෙයුම් සමාලෝචනය

පහත නිරීක්ෂණයන් කරනු ලැබේ.

- (i) සමාලෝචිත වර්ෂයේ මුළු වියදම රු. 88,603,343 ක් වූ අතර ඉන් රු. 55,646,843 ක් පුද්ගලික පඩිනඩි වෙනුවෙන් දරා තිබුණි. එය මුළු වියදමින් 63% ක් නියෝජනය විය.
- (ii) මණ්ඩලයේ ප්‍රධාන අරමුණ වූ තල් කම්මාන්තය හා තල් සම්පත් සංවර්ධනය සඳහා රු. 2,497,251 ක මුදලක් පමණක් දරා තිබූ අතර එය සමස්ත වියදමින් 3 % ක් පමණක් නියෝජනය විය.
- (iii) සමාලෝචිත වර්ෂයේදී ප්‍රාග්ධන වියදම් සඳහා ප්‍රදාන ලෙස රු. 30,000,000 ක මුදලක් භාණ්ඩාගාරයෙන් ලැබී තිබූ නමුත් ඉන් රු. 14,415,132 ක් නිසි අධීකාරය නොමැතිව පුනරාවර්තන වියදම් සඳහා උපයෝජනය කර තිබුණි.
- (iv) සමාලෝචිත වර්ෂයේ පිරිවැටුම රු. 6,326,174 කින් ඉහළ ගිය අතර ඊට සමානව මෙහෙයුම් වියදම්ද රු. 11,527,539 කින් ඉහළයාමේ ප්‍රතිඵලයක් වශයෙන් ශුද්ධ අලාභය රු. 4,770,448 කින් වැඩිවී තිබුණි. ඒ හේතුවෙන් මණ්ඩලයට විකුණුම් ඉහළයාම තුළින් කිසිදු ප්‍රතිලාභයක් ලබාගැනීමට නොහැකි වී තිබුණි.
- (v) සමාලෝචිත වර්ෂයේ බිජු වගා කිරීම සඳහා රු. 2,497,250 ක වියදමක් දරා තිබුණි. කෙසේ වෙතත් මිලදී ගත් බිජු ප්‍රමාණය, වගාකරන ලද බිජු ප්‍රමාණය සහ බෙදාහරින ලද බිජු ප්‍රමාණය නිශ්චය කිරීම සඳහා ප්‍රගති වාර්තා හෝ කිසිදු සංඛ්‍යාලේඛන තොරතුරු ලැබී නොතිබුණි.
- (vi) වසරින් වසර බොහෝ නිෂ්පාදන හා විකුණුම් මධ්‍යස්ථාන පාඩු පිට පවත්වාගෙන ගොස් තිබුණි. අවම වශයෙන් මධ්‍යස්ථානවල පොදු කාර්ය වියදම් ආවරණය කිරීම

සඳහා හෝ ආදායම් උපයාගෙන නොතිබුණි. ඉකුත් වර්ෂය හා සැසඳීමේදී 2010 දෙසැම්බර් 31 න් අවසන් වූ වර්ෂය සඳහා මධ්‍යස්ථානවල ශුද්ධ පාඩුව පහත දැක්වේ.

විස්තරය -----	නිෂ්පාදන හා අලෙවි මධ්‍යස්ථානවල ශුද්ධ පාඩුව -----	
	2010 -----	2009 -----
	රු.	රු.
නිෂ්පාදන මධ්‍යස්ථාන	8,726,679	6,731,057
විකුණුම් මධ්‍යස්ථාන-කට්පහම්	3,940,488	4,149,551
විකුණුම් මධ්‍යස්ථාන- ගබඩා	3,636,383	3,087,346
ගොච්ඡලවල්	2,399,238	2,973,161

- (vii) ඉදිරිපත් කරන ලද මූල්‍ය ප්‍රකාශන අනුව, සමාලෝචිත වර්ෂයේදී ආදර්ශ ගොච්ඡලවල් පහත සඳහන් පරිදි රු. 312,968 ක දළ පාඩුවක් සහිතව පවත්වාගෙන තිබුණ අතර ඉකුත් වර්ෂයේ දළ පාඩුව රු. 246,565 ක් විය.

ආදර්ශ ගොච්ඡලේ නම -----	පිරිවැටුම -----	විකුණුම් පිරිවැය -----	දළ පාඩුව -----
	රු.	රු.	රු.
ටීර්ට්ල	166,973	282,023	115,050
ඩෙලත	නැත	5,000	5,000
කුඩත්තනෙයි	නැත	84,739	84,739
නර්ටෙලි කුලම්	නැත	99,559	99,559
පුලියම් කුලම්	නැත	නැත	8,620
			<u>312,968</u>

### 2.3 මූල්‍ය කළමනාකරණය -----

පහත නිරීක්ෂණයන් කරනු ලැබේ.

- (අ) කොළඹ කාර්යාල ගොඩනැගිල්ලේ තෙවන මහල සඳහා රු. 5,340,000 ක කුලියක් ගෙවා තිබුණු නමුත් පසුගිය මාස 23 ක් සඳහා මණ්ඩලයේ අරමුණ උදෙසා එය ප්‍රයෝජනයට ගෙන නොතිබුණි.

- (ආ) කොළඹ ගොඩනැගිල්ලේ කොටසක් පුද්ගලික හෝටලයකට හා සාප්පුවකට උප බදු දී තිබුණි. මෙම පුද්ගලික හෝටලය සහ සාප්පුව වෙනුවෙන් විදුලිය හා ජල ගාස්තු

සඳහා පිළිවෙලින් රු. 890,809 ක් සහ රු. 29,490 ක මුදලක් මණ්ඩලයේ අරමුදලින් ගෙවා තිබුණි. මෙම ගාස්තු අයකර ගැනීම සඳහා වූ විධිවිධාන එම පුද්ගලික තෝටලය හා සාප්පුව සමඟ එළඹී තිබූ ගිවිසුමට ඇතුළත් කර නොතිබුණි.

- (ඇ) මණ්ඩලයේ පරිපාලන පිරිවැය ලෙස සමාලෝචිත වර්ෂයේදී රු. 72,390,304 ක වියදමක් දරා තිබුණි. කෙසේ වුවද පිරිවැටුම රු. 20,010,333 ක් පමණක් විය. මණ්ඩලයේ ක්‍රියාකාරකම් වසර පුරා කාර්යක්ෂමව හා ඵලදායීව පවත්වාගෙන ගොස් නොතිබුණු බව නිරීක්ෂණය විය.

## 2.4 වත්කම් කළමනාකරණය

-----

පහත නිරීක්ෂණයන් කරනු ලැබේ.

- (අ) කයිතඩිහි තල් පර්යේෂණ ආයතනය සඳහා රු.3,082,831 ක පිරිවැයකින් ඉදිකරන ලද ගොඩනැගිල්ල පසුගිය වර්ෂ 21 ක් තුළ අභාවිතව පැවතණු අතර දැනට මෙම ගොඩනැගිල්ල අඛණ්ඩව තත්ත්වයේ පවතී.
- (ආ) එක්සත් ජාතීන්ගේ සංවර්ධන වැඩ සටහනින් පරිත්‍යාග කරන ලද ස්ථාවර වත්කම් සහ රසායනාගාර උපකරණවල වටිනාකම නශ්ටය කර ගිණුම්වලට ගෙන නොතිබුණු අතර, පසුගිය වර්ෂ දොළහ තුළ එම වත්කම් මණ්ඩලයේ ගබඩාවල නිෂ්කාර්යව තිබෙන්නට ඉඩහැර තිබුණි.
- (ඇ) ජල පොම්පය, වීදුලි මෝටරය, යතුරුලියන නවයක්, ඇඹරුම් යන්ත්‍ර දෙකක්, ආහාර කල්තබා ගැනීමේ උපකරණ පහක් හා වායු මැනීමේ යන්ත්‍රය සැලකිය යුතු කාලයක් තිස්සේ යාපනයේ ප්‍රධාන ගබඩාවේ නිෂ්කාර්යව තිබුණි.

## 2.5 වාහන උපයෝජනය

-----

පහත නිරීක්ෂණයන් කරනු ලැබේ.

- (අ) සමාලෝචිත වර්ෂය තුළදී මණ්ඩලය සතුව වාහන විස්සක් පැවති අතර මුදල් රෙගුලාසි අංක 1646 ප්‍රකාරව මෙම වාහන සඳහා මාසික කාර්ය සාධන සාරාංශ විගණනයට ඉදිරිපත් කර නොතිබුණි.
- (ආ) ඉන්ධන, අළුත්වැඩියා සහ වාහන නඩත්තුව වෙනුවෙන් රු. 845,953 ක මුදලක් වැයකර තිබුණු නමුත් වාහන අළුත්වැඩියා සටහන් කිරීම සඳහා ලොග් පොත් පවත්වා නොතිබුණි.

- (ඇ) ධාවන සටහන්හි ගමන් වාර අරමුණු, ගතකළ කාලය, ඉන්ධන තත්ත්වය, ටැංකියේ ධාරිතාවය, රියදුරාගේ කෙටි අත්සන යනාදිය සඳහන් කර නොතිබුණි.
- (ඈ) දෛනික ධාවන සටහන් නිසියාකාරව පවත්වා නොතිබුණි. එනම් ගිය සැතපුම් ගණන සහ වාහන භාවිතා කළ නිලධාරියාගේ අත්සන ධාවන සටහනේ සටහන් කර නොතිබුණි.
- (ඉ) ඉන්ධන ඇණවුම් මත වාහන සඳහා ඉන්ධන ලබා නොගෙන රියදුරු විසින් දරන ලද විශදම් ප්‍රතිපූර්ණය කර තිබුණි.

## 2.6 ව්‍යාපෘති ක්‍රියාත්මක කිරීමේ ප්‍රමාදයන්

පහත නිරීක්ෂණයන් කරනු ලැබේ.

- (අ) කරෙයිනගර්හි කර්මාන්ත සංකීර්ණ ගොඩනැගිල්ලක් ඉදිකිරීම සඳහා 2003 හා 2004 වර්ෂවලදී කොන්ත්‍රාත්කරුවන් දෙදෙනෙකුට රු.2,500,000 ක වැඩ පූර්ව අත්තිකාරම් ගෙවා තිබුණි. කෙසේ වුවද 2011 අප්‍රේල් 30 දින වනවිටත් ඉදිකිරීම් කටයුතු ආරම්භ කර නොතිබුණි. මෙම ව්‍යාපෘතිය ඉදිරියට පවත්වාගෙන යාම සඳහා කිසිදු මුදලක් වෙන්කර නොතිබුණු බව මේ සම්බන්ධයෙන් සභාපතිවරයා විසින් මා වෙත දන්වා තිබුණි.
- (ආ) මහින්ද වින්තන වැඩසටහන යටතේ වෙන්කර තිබූ රු. 5,000,000 ක මුදලින් රු. 500,000 ක මුදලක් මන්නාරම් දිස්ත්‍රික්කයේ තල් අරක්කු පෙරීම සහ රා බෝතල් කිරීමේ පිරිසත සඳහා ගොඩනැගිල්ලක් ඉදිකිරීම වෙනුවෙන් දරා තිබුණි. කෙසේ වුවද 2011 අප්‍රේල් 30 වන විටත් ඉහත ඉදිකිරීම් වැඩ ආරම්භ කර නොතිබුණි.

## 2.7 අයවැය ලේඛනමය පාලනය

අයවැයගත සහ තථ්‍ය ආදායම් හා වියදම් අතර සැලකිය යුතු විචලනයන් නිරීක්ෂණය වූයෙන් අයවැය ලේඛනමය ඵලදායී කළමනාකරණ පාලන කාරකයක් ලෙස යොදාගෙන නොතිබුණු බව දක්නට ලැබුණි.



### 3. පද්ධති හා පාලන

විගණනයේදී නිරීක්ෂණය වූ පද්ධති හා පාලන අඩුපාඩු, මුදල් පනතේ 13(7) (ඊ) වගන්තිය ප්‍රකාරව නිකුත් කරන ලද මාගේ විස්තරාත්මක වාර්තාව මගින් සභාපතිවරයාගේ අවධානයට යොමු කරන ලදී. පහත දැක්වෙන පාලන ක්ෂේත්‍රයන් පිළිබඳව විශේෂ අවධානය යොමු කළ යුතුය.

- (අ) මානව සම්පත් කළමනාකරණය
- (ආ) අරමුදල් උපයෝජනය
- (ඇ) ගිණුම්කරණය
- (ඈ) අයවැය
- (ඉ) වත්කම් කළමනාකරණය
- (ඊ) වාහන උපයෝජනය